

౧
క

తా తల నాటి కథ. నాడు కర్రచే పెత్తనము, నోటిచే శాసనము.

బాదుషావారి దర్బన మెవ్వరికో, ఎన్నటికో! కాని పది అషరఫీలతో వారి అంగుళి దర్బనము, ఇరు వది అషరఫీలతో అగ్రహస్త దర్బనము. అదియు మెఱుపువలె.

పైడిమర్రి దమ్మున్న పండితజీ పాదుషావారి ధర్మాధికారి. నాటితెలుగునాటివారి కాతఁ డాశ్రయ దాత. అతఁడు చాల లోకజ్ఞుఁడు. చాల పలుకుబడి కలవాఁడు.

ఖ

పన్నాల రామశాస్త్రి పుట్టుశాస్త్రి. సాహస మున రామలింగఁడు. లేబరమున జ్యేష్ఠాదేవి. పండిత జీకి వేలు విడిచిన మేనల్లుఁడు.

“మామా! ఆలి దెప్పులు చెప్పు దెబ్బలు. లేబరము కడుపుకోత. భవతి! ఉద్యోగ భిక్షాం దేహి!”

“ఓరి. రామా! నీకు ఉద్యోగసద్యోగము లొక రీయవలయునా? అడవిలో సింహమునకు రాచ టిక మెన రిచ్చిరి?”

రామశాస్త్రిమోము కొంచెము వికసించెను. పండితజీ కనిపట్టి మరల నిటు లనెను:

“ఈబ స్తీలోని దర్వాజా లన్నియు దాటి చూడుము. ఉద్యోగము సంపాదించుకొనునంతవఱకు మాయింట నుండుము. ఓరీ—

ఉత్తమా ఆత్మనా ఖ్యాతాః
పిత్రా ఖ్యాతా శ్చ మధ్యమాః
మాతులే నాధమా ఖ్యాతాః*
శ్వశురేణాధమాధమాః. 3

అని నీవు చదువలేదా? కావున బస్తీయంతయు తిరిగిచూడుము పొమ్ము!”

గ

రామశాస్త్రి గల్లీగల్లీ తిరిగెను. ఏనుఁగు లంబూ రీలు వేసికొని తొండములు తోక లాడించుకొనుచు పోఁగల దర్వాజా లన్నియు త్రొక్కి చూచెను.

సత్రము లన్నియు సంచరించెను. ప్రాత హవేలీ లన్నియు పరిశీలించెను.

అతఁ డాలోకింపని ఆఫీసు లేదు. త్రొక్కి చూడని తోట లేదు. కోడని కోటలేదు. చూడని చోటు లేదు.

అతఁడు బానిసతో బాతాఖానీ వేసెను. ప్రగ డను పట్టిచూచెను.

రామశాస్త్రికి నాకరులు నచ్చలేదు. మంత్రు లంతకంటె నచ్చలేదు. దేవిడిలునచ్చలేదు. దేవాలయము లంతకన్న నచ్చలేదు. నచ్చిన వొక్క దర్వాజాలు.

ఘ

రామశాస్త్రి ఒకనాఁ డొక సత్రమున కాలి మీద కాలు వైచుకొని పరుండెను. జీవనము చేయ వచ్చిన పొరుగువారి పనిబాగులవారు పలువు రచట విడిసి యుండిరి.

“నావిష్ణుః పృథివీపతిః 3 అగుచో ద్వారపాల కులు జయవిజయములు.” అనుకొనుచు రామశాస్త్రి పొద చూశించెను.

౧. ఇత్తడితో చేసిన ద్వారము. ౨. బంగారు నాణెము. ౩. తమకు తాము పేరు తెచ్చుకొనువారు ఉత్తములు. తండ్రిచేపేరు పొందువారు మధ్యములు. మేనమామవలన పేరందువారు అధములు. మామగారినిబట్టి పేరు పడువారు అధమాధములు. ౪. విష్ణువు కానివాఁడు రాజు కాఁడు. అనఁగారాజు విష్ణుమూర్తియంతటివాఁడు.

పాదశీలు పరిశీలించుచున్న విశ్వబ్రాహ్మణుఁ డొకఁడు 'అయ్యా! పాదము కదలింపకుఁడు' అని వేడుకొనెను. రామశాస్త్రి ప్రత్యుత్తరింపక పాద మాడించి యాడించి ఆపి, 'శేఖ బయటబడిన' దని లోలోపల ననుకొనెను. కుడికాలు కిందమోపి ఎడమ కాలు దానిమీఁదఁ బెట్టుకొనెను.

విశ్వబ్రాహ్మణుఁ డాపాదమునుగూడఁ బరికించి రెండుపాదములను కనుల కద్దుకొనెను.

'అయ్యా! తమ రెండుపాదములందును రెండు చక్రములు గలవు. మీరు మహారాజులు కాఁగలరు.'

'అగుచో దివాణపు పని నీదే.' అని రామశాస్త్రి యనఁగా విశ్వబ్రాహ్మణుఁడు మఱొకసారి యతని పాదములు పట్టుకొని 'ఈమాట మాత్రము మఱవకుఁడు' అనెను.

'మందిది. కొత్తదివాణమున కొక యిత్తడిదర్వాజా కావలయును. ఇరువది గజములయెత్తు, పదిగజముల వెడలుపు. ఎపుడు తయారుచేయఁగలవు?'

'శే పీపాటికి.'

'వాహవా! పనివాడ వన్న పనివాడవు. ఇరు వదిమంది విచ్చుకత్తుల పారావారు కావలెను.'

'చిత్తము. నావారున్నాఁడు.'

జ

కోటకు పోవు దారిముందు ఇరువదిగజముల యెత్తును పదిగజముల వెడలుపును గల ఇత్తడిదర్వాజా యొకటి సూర్యోదయమున నిగనిగలాడుచు ఆవి ర్భవించెను.

దర్వాజా కొకప్రక్క క్రిందినుండి మీఁదివఱ కును బాదుషావారి వంశావళియు, మఱొకప్రక్క వంశావతారములును చక్కఁగా చెక్కబడియుండెను.

దర్వాజాకు ఆనుకొని ఒక చిన్న బంగళా. దాన రామశాస్త్రి ఆఫీసు. ఆఫీసులో ఒకకుర్చీ. కుర్చీ

ముందు ఒక డెస్కుబల్ల. దానిమీఁద 'పిత్తల్ కా దర్వాజా' అను మొహారు.

రామశాస్త్రి కరోధా. విశ్వబ్రాహ్మణుఁడు సదర్ మాత్ నుజార్. ౨

దర్వాజాముందు విచ్చుకత్తుల పారావారు పది మంది అటు, పదిమంది ఇటు.

౨

ముందు ఖాశీ, వెనుక నూలు మేకలు, వెనుక ఇద్దఱు గొల్లలు వచ్చిరి. దర్వాజాకడ ఖాశీ నిలువబడెను.

ఖాశీ ఇత్తడిదర్వాజా యంతయు పరిశీలించెను.

బంగళా యంతయుఁ జూచెను—మాగై భీఖ్ పూవై, గావ్ కాజమా 3 అనెను.

రామశాస్త్రి ముఖము బయటికిఁబెట్టి బిగ్గలాగా 'అమిర్ ఉల్ మోమేనీన్ సాహబ్!

బగల్ మే ఘరీ.

ముహ్ మే రామ్ రామ్. ౪' అనెను.

'ఈకొత్త డిపార్టుమెంటుకు ఏమి యాయ వలెను?'

'అటులు దారికి రండు! జీవమునకు ఆర్దణా. మనుష్యునకు అణా.'

'నాలుగు మేకతోళ్లు, ఒక గుండెకాయయు పం పింతును. మమ్ము పోనిండు.'

మీకు జబాఈ ఇచటనే జరుపవలయునా?

వెంటనే ఖాశీ జేబులో చేయిపెట్టి మూఁడు రూపాయల ఆయిదణాలు తీసి రామశాస్త్రి బల్లమీఁదఁ బెట్టెను.

'నూలు మేలుక 3-౨-౦

ముగ్గురుమనుష్యులు ౦-3-౦

వెరసి. 3-౫-౦'

౧. పన్ను వసూలుచేయు ఉద్యోగి. ౨. డబ్బు ఖజానాకు చేర్చు ఉద్యోగి. 3. బిచ్చ మెత్తుకొనుటకు వచ్చి గ్రామ మంతయు జమాబంది చేయుట—భీక్షుపాదప్రక్షేపన్యాయము. ౪. చంకలో కత్తి, నోటిలో రామనామము. ౫. కొర్రానుమంత్రము చదివి ఈశ్వరార్చనముగా జంతువును నఱకుట.

అని పద్దు వ్రాసి మొహారు వేసి రామశాస్త్రి రసీ దిచ్చెను. ఖాజీ వెనుకముందులు ముందువెనుకలు చూచుకొని వాహవావాహవా అనుకొని దర్వాజా దాఁటెను. అతని గుండెలు లటుక్కుమనెను. 'ఈఖర్బు గూడ మేకలమీఁద వేసి వ్రాయింతును' అని ఖాజీ అనుకొనెను. అంతట నతనిగుండెలు కుదుటబడెను. మేకలు వెళ్లిపోయెను.

— కొంతనేపటికి జోడుగుర్రాల బగ్గీ యొకటి గబ గబ వచ్చి గబుక్కున ఆగిపోయెను.

'అరే అది యేమి?'


'కొత్త దర్వాజా.'

లోపలినుండి మంత్రి తొంగిచూచెను. దర్వాజా నిండ ఫాదుషావారి వంశావళి. ఆవంశావళిలో తమ వంశావళియుఁ గలిసియుండెను. మంత్రి బగ్గీ దిగి సలాములు చేయుచుఁ బోయి చిత్తరువులను ముద్దుగొనుచుండెను.

బంగళాలోనుండి సలాములు కొట్టుకొనుచు రామ శాస్త్రి మంత్రికడకు వచ్చెను.

ఈడ్ కా చాండ్^o అని మంత్రి యనెను. ఆప్ భలా తో జగ్ భలా^o అని రామశాస్త్రి యనెను. మంత్రి సంతసించెను. రామశాస్త్రి—

“రెండుగుర్రములు 0-౧-0
 ముగ్గురుమనుష్యులు 0-3-0
 వెరసి 0-౪-0



అను చీటి యిచ్చెను. మంత్రి పావలాయిచ్చి 'ఓ ఏమి మొహారు! ఏమి దర్వాజా! ఏమి చెక్కడపు పని!'

అని పాదుషావారి నిర్మాణకాశలమును బహి రంగముగా మెచ్చుకొనెను.

సదర్ మాల్ గుజారు పావలాను లోనికి తీసికొని వెళ్లెను.

'పాదుషావారి కాశలమును గ్రహింపఁ గలవారు గనుకనే తమకు అమిర్ ఉల్ ఉమరా³ అనుబిరుదు వచ్చెను' అని రామశాస్త్రి యనెను.

'వహావా వహావా' అని అమిర్ ఉల్ ఉమరా గారు మెచ్చుకొనిరి.

బెదురు బోతుగుర్రములను బండివాఁడు భద్ర ముగా తోలెను.

ఘంటాపథము గణగణ మ్రోఁగుట నాలకించి రామశాస్త్రి వచ్చుచున్న బండిని పరికించెను. 'అదిగో! ఆవచ్చుచున్న బండి హిందూమంత్రిది' అని రామశాస్త్రి యనెను.

సిపాయి లీరువురు దర్వాజాను త్రిప్పిరి. ముందు వైపు వెనుకకును, వెనుకవైపు ముందునకును తిరిగెను, దశావతారములు కొట్టవచ్చినటులు కానిపించుచుండెను.

తులసీరాముగారి బండి రాఁగనే పారావారు బండి నాపివయిచిరి.

'అరే! మంత్రిగారి బండి' అని బండివాఁ డఱచెను.

'అరే! పాదుషావారి పారా' యని సిపాయి అఱచెను.

తులసీరాము తల బయటికిఁ బెట్టి చూచెను. ఎదుట దశావతారములు!

౧. ముసల్ మాను లందఱు చంద్రుని జూడవలసిన దినము. ఆనాఁడు చంద్రదర్శనము విరళము. కావున ప్రియదర్శనము; (అరచేతిలో వైకుంఠము.) ౨. తమరు మంచినా రగుచో జగత్తు మంచిది. 3. రారాజు.

తులసీరాము నమస్కరించెను. రామశాస్త్రి
చేతులు జోడించి మంత్రిగారికి చీటి యిచ్చెను.

‘ఇది యేమి?’

‘తలపన్ను కన్న తక్కువ, దర్వాజాపన్ను’—
‘రిక్తపాణి ర్నప శ్యేత రాజానం దైవతం గుర్భుమ్’

తులసీరా మొకతూరి మొహరు చూచెను. ఒక
తూరి దర్వాజామీది దశావతారములు చూచెను.

పాదుషావారి హిందూ మహమ్మదీయ మతైక్య
మున కిది తార్కాణ.

హిందూస్త్రీలకు నిక్కా కట్టుట ఇంతకంటె
నెక్కుడు సజీవముగు తార్కాణ.

తులసీరాము రామశాస్త్రి మొగ మొకతూరి చూచి
పావలా చెల్లించెను. బండ్లి మెల్లగా వెళ్లిపోయెను.

విశ్వబ్రాహ్మణుడు రామశాస్త్రిని జూచి
‘అయ్యా తులసీరాముగారికి రెండుమతములును కంఠ
పాఠ మట’ అనెను.

రామశాస్త్రి తల త్రిప్పి—

‘గీ. సంధ్యలేదు నమాజులో శ్రద్ధ లేదు
సరిగ నేకాసి లేదు రంజాసు లేదు
కాశియును లేదు మఱియు మక్కాయు లేదు

హిందువా? మక్కయా? యితడెవఁడు కాఁడు,
అనెను.

సిపాయి యొకఁడు మరల దర్వాజా త్రిప్పివయి
చెను. ఇంతలో పలువురు నవుకరులు వచ్చిరి. పారా
వారు వారి నాపివయిచిరి.

‘ఇది యేమి?’

‘దర్వాజా పన్ను.’

‘మేము దేవిడీ నవుకరులము.’

‘ఇది దేవిడీ—పన్ను.’

పెద్దనవుకరు కనుసన్న చే మిగిలిన నవుకరు లంద
ఱును మఱియొకదారిని బోవుటకు వెనుదిరిగి పోయిరి.

వీ రందఱకును మఱొకదారి దొరకునేమో యని
విశ్వబ్రాహ్మణుఁ డనెను.

‘నాఽన్యః పంథా విద్యతే ఽయనాయః’ అని
రామశాస్త్రి యనెను.

ఇంతలో నేనాపతి రుస్తుం ఖా, ఆలీ హిమ్మత్,
అమిర్ ఉల్ బహార్ గుఱ్ఱముమీఁద వచ్చెను. క్రొత్త
దర్వాజా చూచి బెదిరి గుఱ్ఱ మఱిపోయెను.

రామశాస్త్రి బంగళాలో మొహరు చప్పుడు
చేయుచు చీటి తీసికొని వచ్చుచుండెను. నేనాపతి
గుఱ్ఱమును రెండుకాళ్లతోడను అదిలించెను. అది వెను
కకు నడవదొడఁగెను.

రామశాస్త్రి—బాపా కా బేటా.

సిపాహీ కా ఘోడా.

కుచ్ నహాబే తో.

ఘోడా ఘోడా 3

అనెను. గుర్రము మరల దావునకు రాఁగనే రామశాస్త్రి
చీటి యిచ్చెను.

‘ఇది యేమి?’

‘దేవిడీ పన్ను.’

రుస్తుంఖాను మొలనున్న కైజారు చూపెను.

౧. రాజును దైవమును గురువును వట్టిచేతులతోఁ జూడబోరాడు. ౨. దీనికన్న వేఱుదారి లేదు. (ఈశ్వరు
నెఱుఁగుటకు). 3. ఎంత చెడినను బిడ్డకు తండ్రిపోలికయు గుఱ్ఱమునకు రాతుపోలికయు కొలఁదిగా నయినను
వచ్చును.

రామశాస్త్రి—జీత్ ని చద్దర్ దేఖో.
ఉత్ ని పైర్ పైలాఓ. ౧

అని మొహారు చూపెను.

రుస్తుంఖాను ఆ ఆగు మని ౦-౧-౬ తీసియిచ్చెను. సదర్ మాల్ గుజారు తీసికొనెను.

నేనాపతి గుఱ్ఱము నదిలించెను. అది వెనుకకు నడచి మరల ముందులకు వచ్చి దర్వాజాకడ నిలిచి పోయెను.

వెను దిరిగిపోయిన నవుకరు లందఱును వేఱు దారి లేక గుంపుగా వచ్చిరి. వారిని జూచి బెదిరి గుఱ్ఱము రెండు దుముకులు దుమికి దర్వాజాను ఒఱిసికొని పోయెను. ఎర్రడా గొకటి అచట నలంకార మాయెను.

రామశాస్త్రి—అత్తాన్ కుకుర్
బత్తాన్ ఘాకై అనెను.

నవుకరు లందఱును నవ్వుకొని అణా అణా యిచ్చి చీటి తీసికొని చూచుకొనుచుఁ బోయిరి.

సదర్ మాల్ గుజారు వీరికి ముద్ర తప్పలేదని నవ్వెను.

రామశాస్త్రి—
డిల్లీకా లద్దూ జో ఖాయా సో పస్తాయా.
జో నఖాయా సోభీ పస్తాయా) 3 అనెను.

దేవిడి ముందు పండ్రెండు మ్రోఁగెను. ఘాగుషా గారి కపుడే ప్రభాతము.

అర్ రహ్ మాన్ లతీఫ్, పాదుషావారి సొఖ శాయనికుఁడుక. వారి గుఱ్ఱము నురుగులు గ్రక్కుచు

వచ్చి దర్వాజాకడ నిలిచిపోయెను. రామశాస్త్రి చీటితో సమీపించెను. 'ఓ ఇది యేమి?'

'పితృత్ కా దర్వాజా.'

అర్ రహ్ మాన్ లతీఫు దర్వాజానంతయు సలాముతో నింపవయిచి 'నా కిఁక తీరిక లేదు' అను కొనెను. రామశాస్త్రి ౦-౧-౬ చీటి నిచ్చెను. అతఁడు రూపాయ పాఱవైచి గుఱ్ఱము నదిలించుకొని పోయెను.

క్రొత్త దర్వాజా సంగతి నగర మంతయు ప్రాఁకెను. దేవిడిలో పనిగలవారును లేనివారును వచ్చి వింత చూచి పోవుచుండిరి. రామశాస్త్రి—డిల్లీ కా లద్దూ జో ఖాయా సో పస్తాయా; జో నఖాయా సోభీ పస్తాయా' అనుచుఁ గుందుచుండెను.

ఇంతలో విదూషకుని గుఱ్ఱము తూలుచు వచ్చు చుండెను. రామశాస్త్రి చూచి,

'గళచ్చక్షు ర్మిశజ్జానుః ప్రసలం శ్చ పదేపదే,
మక్షికాలిక్ష సంయుక్తో భట్టతట్టు ర్విరాజతే' అనెను.

విదూషకునిగుఱ్ఱ మొక రాఁపకుండఁగనే అచట నాఁగిపోయెను. రామశాస్త్రి చీటితో నతని నెదురు కొనెను.

'ఇదియేమి?'
'షేం షేర్ బహద్దర్ కా దర్వాజా.'
'ఓ ఇది నాకు పయిది.'

పూర్తిగా కాదు. సగము పయిది, సగము క్రిందిది. విదూషకుఁడు దర్వాజా నంతయుఁ జూచెను. బంగళా నంతయుఁ జూచెను. 'ఊచీ దుకాన్ ఫీకి

౧. జాగా ఎటిగి బైకో. ౨. పిటికి కుక్క గాలికి బెదురును. ౩. కొందఱు మోసగాండ్రు అంపపు పొట్టుతో లద్దుచేసి డిల్లీలద్దని పేరుపెట్టి అంగడిలో నుంచిరి. దొంగలు కొందఱువచ్చి వాని నన్నిటిని వెల యిచ్చి కొనిపోయిరి. వెనుక వారికి లేకపోయెను. కాని కొని తిన్నవారును పస్తాయించిరి. దొరకక తినని వారును పస్తాయించిరి. ౪. వేచియుండి 'తమకు సుఖముగా నిద్ర పట్టినదా?' అని యడుగువాఁడు. ౫. గీ. పేలు పారాడ జోరీఁగ లీలఁ బాడ, గ్రుడ్డికన్నులు మఱియును దొడ్డికాళ్లు, తినర నయవారి గుఱ్ఱపుఁదట్టు చూడు, పదుచు లేచుచు నల్లదే పరువులెత్తు.

పకాణం అనియెను. రామశాస్త్రి 'గైర్ గుడ్ పూయా న హీ బక తే హై' అనెను.

విదూషకుడు మఱి మాటాడక అణన్నర ఇచ్చి గుర్రము నదిలించెను; కొరడాతోఁ గొట్టెను. అది రెండడుగులు వైచి క్రిందఁ గూలెను.

నాకు బాదుషావారి కొరడాదెబ్బలు తప్ప వను కొనుచు అతఁడు గుఱ్ఱమును లేవఁ దీసికొని త్రోసికొని పోయెను.

తరువాత న్యాయాధికారి దాదార్ బఖ్ శ్ గారి బగ్గీ వచ్చెను. బగ్గీముందరి గుర్రము తన ముట్టెను దర్వాజా కానించి నిలిచెను. బండివాఁ డెంతలాఁగినను ఈవలికి రాలేదు.

రామశాస్త్రి చీటితో వచ్చెను. న్యాయాధిపతి చీటిని లెక్కింపక 'ఊ. తోలుము' అనెను. బండివాఁడు తోలెను. అది కదలలేదు.

'అయ్యా! చీటి పుచ్చుకొననిదే అది కదలదు' అని రామశాస్త్రి యనెను.

'ఏది చీటి?'

'ఇదిగో చీటి.'

'ఈపన్ను అన్యాయము.'

'తాము న్యాయాధిపతులు! చీటి చెల్లింపక త్రోసికొనిపోవుట అన్యాయము—నామ్ బడా దర్కా ధోడా'. 3

దాదార్ బఖ్ శుగారికి కోపము వచ్చెను. 'ఈ దర్వాజా సంగతి పాదుషాగారితో చెప్పుదు' ననెను. రామశాస్త్రి అతివినయముతో దాపునకు వచ్చి 'ఇదిగో చూడుడు! ఈమొహరు-పిత్తల్ కా దర్వాజా! మూఁ డణాలన్నర ముందు దయచేసి పాదుషావారిని పరామరి సింపుఁడు అనెను. దాదార్ బఖ్ శ్ డబ్బిచ్చి గుర్రమును తోలుమనెను. బండివాఁడు కొరడాతో రెండుకొట్టెను. అది వెనుకకు రెండడుగులు వైచి మరల దర్వాజా

కానుకొనెను. బండివాఁడు మరలఁ గొట్టెను. గుఱ్ఱము మరల నటులనే చేసెను.

'ఇది యేమి?'

'ఇది దర్వాజా మహిమ.'

రామశాస్త్రి యిటులు చెప్పెను: హిదాయత్ ఉల్లాహ్ వారు మొనమున్న నొకగుర్రమును కొనిరి. అది యేనుఁగంత ఉన్నది. సాయంకాలమున వారు దానిపై పికారు బయలుదేరిరి. అది పది యడుగులువైచి ఆఁగి పోయెను. పదుగురు వెనుకకు వచ్చి కొరడాలతో కొట్టిరి. లాభము లేకపోయెను. బస్తీలోని గుఱ్ఱపురాతు లందఱును పోగయిరి. కొట్టిరి కుమ్మిరి; ఊహు. ఎవరును ఏమియుఁ జెప్పలేకపోయిరి. ఒకఁడు 'దీని కిచటనే లాముము కట్టింపు' డని సలహా చెప్పెను. ఒకఁడు ముందుకు వచ్చి 'అయ్యా దీనిసంగతి నేను తెల్పుదును, వెంటనే బోగము మేళమును పిలిపింపు' డని చెప్పెను. బోగము మేళము వచ్చెను. బోగమువాండ్లు గజ్జె గట్టిరి. మద్దెల మ్రోఁగెను. శ్రుతి గుంఱి మనెను. గుర్రము సకి లించెను. ఆటకత్తెలును పాటకత్తెలును కలిసి పాడఁ దొడఁగిరి.—

'సరివారిలో సరాసము లాడకురా!

పదిమందీలో సరాసము లాడకురా!

నలుగురీలో సరాసము లాడకురా!'

అని పాదుచు ఆటకత్తె ముమ్మాఱు గంతువైచి వెను దిరిగెను. గుర్రము నడువఁ దొడఁగెను. బోగమువాండ్లు ఆఁగఁగనే అదియు ఆఁగెను.

అప్పుడు రాతు ఉల్లాహ్ వారికడకు వెళ్లి 'తమ రీ గుర్రముతోపాటు ఈమేళమునుగూడ ముం దుంచు కొనుఁడు' అని చెప్పెను.

ఆరీతిగనే ఈగుర్రము కంచరవారిది. కంచర సామాను కనఁబడఁగనే ఇది ఆఁగిపోవును.'

'నిక్క యమే. ఇది కంచర్ కా ఘోడా! మాలో' అని దాదార్ బఖ్ శు అనెను గాని ప్రయో

౧. పయికి బటారము లోపల లొటారము. ౨. బెల్లమునుబట్టి రొట్టె. ౩. ఫేరు గొప్ప ఊరు దిబ్బ.

జనము లేక గుర్రమును విప్పి బండివారును పారావారును బండిని లోనికిఁ ద్రోసిరి.

చెప్ప నక్కఱకేకయే యెవరికి నారు పితృత్ కా దర్వాజా ముద్దర తినుచు పన్ను చెల్లించుచుఁ బోవు చుండిరి.

ఈ దర్వాజా దర్శనము నొనరించుకొనుటకు బలె చంగ్రుఁ డుదయించెను. తనకడఁగూడ పన్ను వసూలు చేయుదురేమో యను భీతిచే నతఁడు దూరమునుండియే చూచుచు నిలువఁబడెను.

‘ఇక్క మనము ముగించి వెళ్లుదమా’ యని సదర్ మాల్ గుజా రనెను.

‘సరి సరి. ఇప్పుడే ధనలక్ష్మీతాండవ’ మని రామ శాస్త్రి యనెను.

ఇంతలో మేనా యొకట వచ్చెను. బోయీలు లోనికి త్రోసికొనిపోవుచుండిరి. సిపాయలు వారి నాఁపించుచిరి.

‘అందర్ కా జనానా’ అని బోయీ మెల్లగాఁ జెప్పెను.

‘ఔను. ఆర్ జూ మండ్ బేగమ్’ అని రామ శాస్త్రి అనెను.

ఈలోపల అందర్ కా జనానానారి దాసి పియారీ బేగమ్ వచ్చి కలిసికొని ‘వెనుక మేనా రాక మునుపే మనము పోవలెను.’ అనెను.

‘దక్షిణ ?’ అని రామశాస్త్రి అడిగెను.

‘నేఁడు కొత్త దర్వాజా అడ్డు వచ్చె’ నని బోయీ అనెను.

రేపటినుండి పాత దగునని రామశాస్త్రియనెను. ఆర్ జూ మండ్ బేగమ్ ఆవలిప్రక్కనుండి దర్వాజాను తొంగి చూచెను. ‘ఆహా! దీనిక్రిందిగా నేలలో దారి యుండినచో ఎంత బాగుండిపోను’ అనుకొ నెను.

‘మేనాలో నున్నవా రెందఱు?’

‘ఒకరు.’

‘ఎటులు నమ్మిక?’

ఇంతలో వెనుక మేనాబోయీల ఓంకారధ్వని వినఁబడెను.

‘వెంటనే మేనా రెక్కలు తెరివఁబడెను. మేనా క్రించుగా హార మొకటి వ్రేలాడెను. రామశాస్త్రి దాని నందుకొని చీటి పియారీ బేగమున కిచ్చెను. మేనా వెళ్లి పోయెను.

వెంటనే మఱొక మేనా అచట నాఁగఁబడెను. మేనా ప్రక్క వచ్చుచున్న గులాపీ బేగమ్—‘ముందర మేనాను త్రొక్కిపోవలెను. ఆపకుఁడు! బాదుషా వారి ఖాస్ మేనా’ అనెను.

‘అ! ఈమేనా ఖాతున్ లుత్ ఫ ఉన్నీసాది. మేనా బాదుషావారి ఖాస్ అగుచో పితృత్ కా దర్వాజా అంతకన్న ఖాస్.’

ఇటు లనఁగనే రామశాస్త్రి కాలిముంగల రవ్వల యుంగర మొకటి పడెను. అతఁడు దాని నెత్తి రవ్వల వెలుఁగులో చీటి వ్రాయఁ దొడఁగెను.

‘మేనా పోనిండు, మేనా పోనిం’డని గులాపీ బేగ మనెను.

‘ఆఁగు! ఇదే చీటి’ అని రామశాస్త్రి యనెను. మేనా తలుపును తన్నిన ధ్వని యొండు విన వచ్చెను. ‘చీటి రేపు చూత’మని గులాపీ బేగ మనెను.

రామశాస్త్రి ‘ఓహో—డోలీ న కహార్ బీబీ హై తైయార్’ అని మొహారువేసిన చీటి మేనా కంటించెను. మేనా వెళ్లి పోయెను.

పిదప నొక గుర్రపుబండి అచట నాఁగెను. బండి వాఁడు ముజప్పర్ హునేకా సాబ్! అని పిలిచెను.

‘ఆఁ. ‘క్రొత్తదర్వాజా.’

గ. డోలీ తయారుకా లేదుకాని అప్పుడే బీబీ తయారయినది.

‘క్రాంతి లేదు ప్రాతది లేదు, పోనీ.’

‘దర్వాజాపన్ను’ అని సిపాయి.

‘పుచ్చుకో!’

రామశాస్త్రి.

బండివారికి ౦-౨-౦

మగ వేసమునకు ౦-౧-౦

ముజప్పర్ హుసేన్ షేరు కు ౦-౧-౦

ఫాతిమా బేగమునకు ౦-౧-౦

గుర్రమునకు ౦-౦-౬

వెరసి ౦-౫-౬

అని వ్రాసి ముద్రవయి చీటి యిచ్చెను. ఫాతిమాకడ డబ్బులేదు. ఉంగర మొకటి యిచ్చి వెళ్లి పోయెను.

విశ్వబ్రహ్మ తెల్లబోయెను. ‘స్త్రియం పురుష విగ్రహమ్’ అని రామశాస్త్రి యనెను.

ఈరీతిగా పరిచారికలు రాణులు తార్తారవిదూషి లు సిరాజ్ నటులు బాగాదు భాగవతములు పెలస్తీను పేకాలకత్తెలు వచ్చి సర్ మాత్ గుజారుకు మోయఁ జాలని బరువు వేసి పోయిరి.

ఆమఱునాటినుండియు పిత్తల్ కా దర్వాజా వ్యాసప్రోక్త మయిపోయెను.

దర్వాజాప్రక్కనే రామశాస్త్రి మేడలు మిద్దెలు లాయములు తోపాఖానాలు వెలసెను.

ఇటులు కొన్ని నెలలు కొన్ని సంవత్సరములు గడఁచెను.

ఒకనాఁడు బాదుషావారి బగ్గీ పిత్తల్ కా దర్వా జా దగ్గఱ ఆపబడియెను. ఫాదుషా, దాపున నున్న రామశాస్త్రి మేడలును మిద్దెలును చూచి ‘ఈ పేట యెప్పుడు పెరిగినది?’ అనెను.

‘మన కరోడాగారి మేడ. ఇది వారి ఆఫీసు’ అని బండివాఁడు చెప్పెను.

‘ఇది యేమి?’

‘ఇదియే పిత్తల్ కా దర్వాజా.’

విభూత్యలంకృతమగు ముఖముతో రామశాస్త్రి మొహారు వైచిన చీటి పుచ్చుకొని సలాములు కొట్టుచు బాదుషా బగ్గీని సమీపించెను.

బాదుషా దర్వాజా సంతయుఁ జూచెను. అతని శరీరము పులకించెను.

‘ఈదర్వాజాను చూచిన గుఱుతులేదే?’

విశ్వబ్రాహ్మ లోలోపల నవ్వుకొనెను.

రామశాస్త్రి చేతులు జోడించి ‘జనాబ్ జ హాపనా ఖుదావంత్ !

ఆప్ నే రామ్ కో భజై

రియ్ భజే వా భీష్.౨,

అనెను.

‘భేష్! నీవు మాకు మంత్రినిగా నుండఁదగిన వాడవు!’

బగ్గీ వెళ్లి పోయెను. ‘మీరు ప్రభువు లగుదు, రని నే ననలేదా? అని విశ్వబ్రహ్మ అనెను. రామ శాస్త్రి ‘ఇప్పుడు పాదముల చూడు’ మనెను. విశ్వ బ్రహ్మ చూచెను. నాటిచక్రములు లేవు. అతఁడు నివ్వెఱవోయెను.

ఆమఱునాఁడు సదర్ మాత్ గుజారు కరోడా ఆయెను. కరోడా మంత్రి యాయెను. ఆదృశ్యము దమ్మ న్నపండితజీకి విచోదముగా నుండెను. విమావకుఁడు ‘హుజ్జతే బాంగాలా, హిక్ మతేచీన్’ అను సామెత నేటినుండియు,

హుజ్జతే

బాంగాలా

హిక్ మతే

తెంగాలా

అని మాటవలె నని అనుకొనెను.

౧. మగవేసము వేసిన ఆఁడుది. (ఇది వాల్మీకిరామాయణమున రామవర్ణనము) ౨. నీవు నీయిష్ట దైవము నెటులు భజించినను అతఁడు ఆచందమున గ్రహించును. ౩. బంగాళీలు కూటతార్కికులు. తెలుఁగువారు మోసగాండ్రు.